



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۰/۰۸/۳۱

محمد داؤد مومند

## د پښتو بابا نغوره یا نصیحت:

### «سردار کبیره مه»

دا لیکنه د پیاوړی او غښتلی لیکوال داکتر رحمت زیرکیار ده، د داکتر زیرکیار د شخصیت په مورد کی ما ډیر کلونه پخوا د آئینه افغانستان په انقلابی مجله کی یو لیکنه کړی وه، داکتر زیرکیار په پښتني انگر کی نه ځانله یو منلی لیکوال او د ځانگړی سبک خاوند دی، بلکه د پوهی او معرفت په آسمان کی یو ځلانده ستوری هم دی .

زیرکیار د کابل، آلمان او د متحده ایالاتو په پوهنتونونو کی استاد پاتی شویدی، دا هغه ځانگړی امتیاز دی چی زموږ د هیواد ډیر داکتران او پوهاندان، په غربی نړی کی له هغی څخه محروم پاتی شوی دی .

داکتر زیرکیار دا لیکنه د «خلیل اولسی ادبی جرگی» د هغه سیمناږ په اړوند لیکلی ده چی د پورتنی ادبی جرگی لخوا د پېښور په «پریس کلب کی» کی د پښتو ژبی د بابا محمد گل مومند په ویاړ او افتخار، د هیواد د نامتو متبحر عالم پوهاند او استاد، صدیق الله رشتین په مشرۍ او ریاست جوړه شوی وه .

داکتر زیرکیار خپله طلائی لیکنه داسی پیل کوی :

د جهاد د سیاسی خیرات په اوږدو کی چی له له ډډ څخه یی «ستمی اسلام» راووت، د ټول افغان هویت د اسلام تاریات، خراسانیانو او ستمیانو په لاس او د پردیو لکه ایران په امر یرغمل شو، او د ټول هیواد د معنوی او مادی شتمنی د پاگلکو قلندرانو په کند او کچکول کی ولویدی .

پداسی افغان دشمنه وضع کی، «یو ژوندی مری» یعنی محمد گل مومند، یا په بل عبارت د «پښتو ژبی بابا» په درنه یادول او دهغه د څو بعدی شخصیت، لمانځل، د یوه داسی سپیڅلی بغاوت پیل دی چی د ټول افغانستان هر ډول میر څمنان یعنی غلیمان او دشمنان په کنگل «یخچال-مومند» کی خولی «عرق-مومند» کوی .

د پاگلانو په کلتور کی د «ژوندیو مرو» (مرده های که از نظر معنوی زنده اند - مومند) درناوی کول او د هغوی د ارشاداتو، نغورو او نصایح، د ملت په شعور کی، خوندی کول، د هیواد وطن پال منور قشر کلتوری، علمی او ملی وظیفه ده، پدی اړه او ارتباط ملی متفکر، شاعلی همیش خلیل د «خلیل اولسی ادبی جرگی» مشر ته ښه چار او مبارکباد وایم .

د لوی میرویس نیکه او ستر احمد شاه بابا، په هکله د ښی او درنی وینا، ویل، لیکل او درناوی، گوندی یو څه آسان کار وبریخی، خو د افغانی نړی او انگر، دستر څیراند «محقق» ښوواند «استاد» سمون وال او تکره پوهیدونکی، مدبر واگیالی «سیاستمدار» او په ډیری او جرگی کی د پوخ شوی ولسی شخصیت یعنی د مفکر محمد گل مومند، نغوری، نصایح او ارشادات، د جهاد د سایسی خیرات تحویلداران، ستمی دلالان او باداران یی، بوگنوی او لیار تری ورکوی .

د میرویس نیکه او ستر احمد شاه بابا په مشرۍ په افغانستان کی د صفوی او مغلی اسلامی واکمنانو شیطانی دسیسی او استعماری یرغلونه او مظالم پای ته ورسیدل او پر ځای یی رشتینی افغانی اسلامی دولتونه ټینگ په پښو ودریدل چی د هیواد ملی برم او حیثیت اعاده شو، خو له بده مرغه د داسی سترو مشرانو او اتلانو څخه په پاتی نسلونو کی ددی تومنه پیدا نشوه چی په خپلو دربارونو کی د هیواد د لوی ټبر یعنی پښتنو سره انصاف وکړی، ددی د بی مسئولیتیو او بی پروایی او ناپوهی له امله پښتو، بی درباره ملی ژبه پاتی شوه، او پخپله دوی هم لکه د مغلو د

د پاڼو شمیره: له 1 تر 3

افغان جرمن آنلاين په درنیت تاسو همکاري ته رابولي. په دغه پته له مور سره اړیکه ټینگه کړئ [maqalat@afghan-german.de](mailto:maqalat@afghan-german.de)

یادونه: دلیکنی د لیکنیزې ښی پازوالي د لیکوال په غاړه ده، هیله من یو خپله لیکنه له رالیرو مخکی په خیر و لولی

پاچاهانو په شان په خپلی ژبی کی، بی ژبی، په خپل کلتور کی بی احساسه او پردی، خپل اولس ته پیره او ملامت او بالاخره دومره خر سترگی او ورک شول چی دسیالانو په مینځ کی سترگی نشی غړولی .  
د پښتو بابا د ټول افغان ملت، د ملت کیدنی په لوری، د اکثریت د کلتور د ساتلو و ملی کولو او د ملی هویت د اغیزمن کولو لپاره د پښتو سره پښتو کول حتمی گڼل .

دی غیرتمن پښتون مسلمان وه، ده د چا نه ویره او دار ندرلود او خپل اند یا تفکر یی د هیڅ چا څخه نه پټاوه .  
د ستمی او پردو دپاره د جهاد د سیاسی خیرات په کلتور کی د ځینو افغانانو « ظاهر » او « باطن » گډ وډ شوی دی او ډیر ځلی په معکوس ډول منعکس کیږی .

دغه ډول افغانان چی د سیاسی مجبوریتو له امله د « افغانستانانو » په ډول او ساز گډیږی، د مفکر محمد گل چغه په باطن کی اوری خو په ظاهر کی یی خپل غورونه کاڼه اچولی دی .

چنانکه په پیشور کی د سیمینار مشر، خپل تأثر او کيله داسی څرگندوی: « څه مهال چی د خلیل ولسی ادبی جرگی تصمیم نیو چی د پښتو بابا په یاد او درناوی کی د یوه عظیم الشانه ادبی تقریب فیصله وکړه، د بری پختونخوا « افغانستان » ځینو ادیبانو، محض د سیاسی مصلحت پر بناء ( د هفت گانه مزدورو سیاسی اسلامی ډلو، د داکتر زیرکیار په اصطلاح ملاتاریات، که معتدل وه لکه ملا نبي دبه....، بی مشربه صبغت الله، بی پیره پیرنگی پیر گیلانی او که افراطي وه لکه کلب الدین، بحران الدین، قصاب ملاخالص، وهابی سیاف د سعودی سبی، د ملیت د تفکر سره بنیادی تضاد درلود- مومند ) د داسی ملی تاریخی سیمینار د جوړیدو سره حساسیت وښود. « د خدای لعنت دی وی پداسی بی ننگه او بی کلتوره، تش په نامه پښتو شی. مومند »

د ملی مفکر محمد گل له برکته پښتو په پښتو ټولنه کی چلن وموند، خو د « سردارانو » له برکته، دربار او دربار دولت، پښتو ژبه د دربار د دروازی نه بهر وویسته .

د دربار، سردارانو او د دوی همزادانو د شلځیتوب لپاره نیولی وه او د پښتو بابا « محمد گل » د پښتو سره پښتو کوله .

بابا دی واقعیت ډیر کراوه چی د پښتو سره په مؤسساتو « دربار ، دولت، مطبوعات، معارف، او اقتصاد » کی تبعیض خوندی شوی دی او ایران هم ددغه تبعیض په پالنه او حمایت کی اغیز من رول درلود او لری یی. د پښتو بابا خبری، پخی او تلل شوی وی .

هغه به، شلځیانو او په پښتو کی لټانو ته داسی نغوره یا نصیحت کاوه: « سردار کیره مه، د پښتو سره پښتو وکړه او د خپلی مورنی ژبی خدمتگار شه » .

د بابا په تفکر، پښتو ژبه د افغان ملت د اکثریت ژبی په حیث باید خپل مقام او منزلت په دربار، دولت، مطبوعات، معارف او اقتصاد کی تر لاسه کړی .

پدی ډول مفکر محمد گل، د « پښتو بابا » ډیر دروند او د مسئولیت څخه ډک خطاب وگاټه .

پښتو بابا که د خپل رسمی ماموریت په وخت کی په کندهار کی سنه ۱۳۱۱ هجری کال « پښتو ادبی انجمن » جوړ کړ، چی وروسته په ۱۳۱۶ کابل کی په « پښتو ټولنی » او بنسټ او د « طلوع افغان » اخبار چی د استاد حبیبی لخوا په فارسی (دری) نشریده په پښتو ژبه واراوه، نو په سمنگان او زاړه بغلان کی یی هم جوماتونه جوړ کړل، بابا په زرگونو پاردریایی مهاجرینو کورنیو ته د اسلامی، افغانی او بشری تفکر له مخی، په ډیر اخلاص ښه راغلاست ووايه او هغوی ته یی په شمالی صفحاتو کی د هوسا ژوند او سکونت زمینه برابره کړه .

د مزار شریف، بلخ او سمنگانو د ښارونو نقشی دده په وخت کی جوړی شوی، سرکونه یی جوړ کړل، د صنعت، کرهڼی او تجارت د پرمختگ لپاره یی عملی گامونه پورته کړل .

بابا د قرقل د پوټکو تجارت د یهودانو د انحصار څخه وویسته « یهودانو ډیر کوچنی اقلیت په افغانستان کی، ستر اقتصادی قدرت درلود، یهودانو او د هیواد یهود مشربانو او ستمی قوتونو، د پښتو د بابا پر علیه کلک منفی تبلیغات شروع کړل. مومند « او دولتی شاری زمکی یی هم په ناقلینو او هم په پار دریایی مهاجرینو وویښلی او په زرگونو هکتاره زمکی د زراعت او کرنی وړ وگرزیدی .

د ټول افغانستان ملیکرایان که عملاً د ملی هویت د ټینگولو په مورچل کی ځای ونه نیسی او همدا راز، د جرگی، مرکی، ملی شعایرو او واقعی لویبی جرگی څخه د ملی حاکمیت د پلی کولو دپاره د ملی پرنسیپ په توگه کار وانځلی او د ملی لرغونو دودونو لکه ملی اتن، ملی توغ او بیرق، د بیرق په رنگونو ملی جامو او داسی نورو، د ترویج نه ځان بی خبره وساتی نو د هغوی ملیکرایبی به بی خونده، ډنگره او بی سمبوله وی .

د پښتو بابا د یوه ملی مفکر په توگه داسی ټولو د ملی ژوند ستنو او ارکانوته د ملت جوړونکی عناصرو په توگه کتل او هغه یی « ملت ولی » یعنی « نیشنلزم » گڼله .

وزیر بابا چی اصلاً کوچی وه، د وزارت د مقام د استعفی نه وروسته خپل کوچانی ژوند ته ادامه ورکړه، کله به په سمنگانو کی وه، کله په کابل کی، کله په کونړ کی او کله به په خپل اصلی کلی، گولایبی کی اوسیده او پدی ډول یی د ملت او ولس د ځانگړو پرگنو سره خپل تعلقات ساتل .

لوی استاد پوهاند رشتین لیکي چې: د بابا د وفات نه دري ورځې د مخه دده لیدو دپاره ورغلم، په دغه ورځ سر له دی چې لږ زهیر او رنځور ښکاریده، خو د لغاتو په څیړنه او تحقیق لگیا وه، قلم یې راخستی وه او نوی لغات یې لیکل، دا د محمد گل بابا د پښتو ژبي سره مینه او عشق وه چې د ژوند د آخری سلگیو ورسره ملگری وه . یو ځل د افغانستان پادشاه اعلیحضرت محمد ظاهر شاه په هغه مهال چې بابا متقاعد شوی وه او په بلخ کې یې ژوند کاوه، د محمد گل مومند د لیدو دپاره د هغه کور ته ورغی، پادشاه په فارسی «دری» او د پښتو بابا ورسره به پښتو ژبه خبری کولی،

دخبرو به ترڅ کی اعلحضرت وویل: « وزیر صاحب! من پښتو میفهم ولی گپ زده نمیتوانم.» د پښتو بابا هم ځواب ورکړ چې زه هم په فارسی «دری» پوهیږم خو خبری پری نشم کولای. منظور داچې د پښتو بابا په خپله عقیده کی د هیواد د پادشاه پروا هم ندرلوده .

د پښتو بابا چې په ۱۸۸۴ میلادی کال د کابل د اندرابی کوڅه کی زیږدلی وه په کال ۱۹۶۴ میلادی د کابل د ده مزنگ په غره باندي، یوه دوه اطاقه ختین کرایي کور کی وفات شو. دا هغه افتخار دی چې په هیواد کی د هیڅ دولتدار شخصیت به برخه شوی ندی .

د مشرقی ولایت یو معروف شخصیت سناتور غلام نبي خان چکنوری د وزیر بابا په سمینار کی وویل: « محمد گل خان مومند په وزارت کی فقیر او په فقیری کی امیر وه .»

پښتو بابا محمد گل مومند ځانله یو شخص نه وه، بلکه هغه د یوی مؤسسی حیثیت درلود، او مؤسسسه په آسانی سره له مینځه نه ځی .

بی ننگه، شلخی پښتنو او محمدزی سردارانو ته وینا :

دري ژبه زده کول که لوی کمال دی

پښتو ژبه هیږول بی کمالی ده

په درناوی